

பேரறிஞர் அண்ணா, முத்தமிழறிஞர் கலைஞரைப் போல் தமிழர்களின் நிரந்தரத் தலைவராகத் திகழ்கிறார் முதல்வர் மு.க.ஸ்டாலின்!

சென்னை கிழக்கு மாவட்டத்தில் அமைச்சர் பி.கே.சேகர்பாபு முன்னிலையில் நடைபெற்ற முதல்வர் பிறந்த நாள் விழாவில் வி.ஐ.டி.வேந்தர் ஜி.விசுவநாதன் பேச்சு!

சென்னை, ஏப். 8-
“**பேரறிஞர் அண்ணா, முத்தமிழறிஞர் கலைஞரைப் போல் தமிழர்களின் நிரந்தரத் தலைவராக முதலமைச்சர் மு.க.ஸ்டாலின் அவர்கள் திகழ்கிறார்” என்று வி.ஐ.டி.வேந்தர் ஜி.விசுவநாதன் அவர்கள் சென்னை கிழக்கு மாவட்டத்தில் நடைபெற்ற முதல்வர் மு.க.ஸ்டாலின் அவர்களின் பிறந்த நாள் விழாவில் பேசியபோது கூறினார்.**

இவ்விழாவில் வி.ஐ.டி. வேந்தர் ஜி.விசுவநாதன் பேசியதாவது:-
சேகர்பாபு அவர்கள் 73 கூட்டங்களை ஏற்பாடு செய்திருக்கிறார் என்று இப்போது தான் பார்த்தேன். முதலில் அவருக்கு பாராட்டுகளை தெரிவித்துக் கொள்ள நான் விரும்புகிறேன்.

தளபதியின் பெருமையான வளர்ச்சி!
நான் அரசியல் கட்சிகளுக்கெல்லாம் அப்பாற்பட்டவன். ஆனாலும் நம்முடைய முதல்வரின் பிறந்தநாள் விழா என்பதனாலே, நான் வருவதற்கு ஒப்புக் கொண்டேன். அது மட்டுமல்ல.நான்1958-ஆம் ஆண்டு அன்றைய குளித்தலை தொகுதியின் சட்டமன்ற உறுப்பினர் கலைஞர் அவர்களை அவருடைய வீட்டில் சென்று பார்த்தேன். என்னை அழைத்துச் சென்றவர், என்னுடைய நண்பர் முரசொலி செல்வம் அவர்கள். அவர் எனக்கு ஒரு வருடம் பின்பு படித்தவர். லயோலா கல்லூரி மாணவர்களாக நாங்கள்சென்ற கலைஞரைப் பார்த்தோம். அதுமுதல் இதுவரை.67 ஆண்டு காலமாகநம்முடையதளபதிஅவர்களின்வளர்ச்சியை பெருமையோடு பார்த்துக் கொண்டிருக்கிறேன்.

அவர், மாணவராக இருந்து - மாணவரணியில் இருந்து - இளைஞரணியிலிருந்து- சென்னை மேயராக வந்து - அமைச்சராக வந்து - துணை முதல்வராக வந்து, இன்றைக்கு முதல்வராக பொறுப்பேற்றிருக்கும் வரை, இந்த 67 ஆண்டுகாலமாக அவரைப் பார்த்துக் கொண்டிருக்கிறோம். அவருடைய குடும்பத்தோடு எனக்கு ஒரு நெருக்கமான தொடர்பு உண்டு.

இந்தியாவிலேயே சிறந்த முதல்வர்!
‘இந்தியா ருட்’ பத்திரிகை 2021-இல் ஒரு சர்வே நடத்தியது. அந்த சர்வேயில் இந்தியாவில் இருக்கும் 28 முதலமைச்சர்களையும் சொல்லி, அவர்களில் யார் சிறந்த முதலமைச்சர் என்று வாக்கெடுப்புமுலமாக ஒரு சர்வே நடந்தது. அதில் நம்முடைய ஸ்டாலின் அவர்கள் - தளபதி அவர்கள்தான் முதலிடத்தை பெற்றார் என்பதை நான் நினைவுபடுத்த விரும்புகிறேன். எனவே, அப்படிப்பட்ட ஒருவர்தான் நமக்கு முதல்வராக இருக்கிறார்.

கட்சிக்கு அப்பாற்பட்டு அவரை பாராட்டுவதா? இல்லையா? என்பதைப்பற்றிகூட நான் யோசித்தேன். பொதுவாகவே, அமைச்சராக - முதலமைச்சராக - நாடாளுமன்ற உறுப்பினராக - சட்டமன்ற உறுப்பினராக வருபவர்கள், ஒரு கட்சியைச் சார்ந்தவர்களாக இருந்து தேர்ந்தெடுக்கப்பட்ட பிறகு, அவர்கள் எல்லோருக்கும் பொதுவானவர்களாக ஆகிவிடுகிறார்கள். காரணம், வேறுஎதிர்கட்சிக்கென்று எம். பி. - யோ - எம். எல். ஏ. -வோ - அமைச்சரோ இருக்க

முடியாது. ஒட்டு போட்டவர்கள் - ஒட்டு போடாதவர்கள் - இவரை எதிர்த்துப் பேசியவர்கள், அவர்களுக்கும் இவர்தான் அமைச்சர் - சட்டமன்ற உறுப்பினர் - நாடாளுமன்ற உறுப்பினர். அதை ஒரு முழுமையான மக்களாட்சியாக மாற்றுவதற்கு, அப்படிப்பட்ட எண்ணம் தேவை.

அறிஞர் அண்ணா அவர்கள்தான், முதன் முதலாக அரசியல் நாகரீகம் என்ற சொற்றொடரை தமிழுக்கு தந்தவர். அப்படிப்பட்ட அரசியல் நாகரீகத்தில், இந்தியாவில் முதல் இடத்தை தமிழ்நாடு பெற வேண்டும் என்று நான் விரும்புகிறேன். அதை இன்றைக்கு இருக்கும்நம்முடைய முதல்வர் அவர்கள் செய்து காட்ட வேண்டும் என்று விரும்புகிறேன்.

காரணம், மக்களாட்சியை இரண்டு விதமாக பிரிப்பார்கள்.முழு மக்களாட்சி மற்றும் குறையுள்ள அல்லது அரைகுறை மக்களாட்சி என்று சொல்வார்கள். முழுமக்களாட்சியில்உலகத்தில்தே25 நாடுகள் இருக்கின்றன. அரைகுறை மக்களாட்சியில் 50 நாடுகள் இருக்கின்றன. இரண்டாவது பட்டியலில் இந்தியா இருக்கிறது. அதற்கு பல்வேறு காரணங்கள். அதற்குள்ளான செல்ல விரும்பவில்லை. ஆனாலும், அவைகளில் இருந்து விடுபட்டு, நாம் முழு மக்களாட்சியாக வருவதற்கு அனைத்து அரசியல் கட்சிகளும் ஒத்துழைக்க வேண்டும்.ஆளுங்கட்சி - எதிர்க்கட்சி - தோழமைக் கட்சி என்று பாராமல், அத்தனை பேரும் ஒத்துழைத்தால் நாம் முழு மக்களாட்சியாக மாற முடியும்.

மக்களுக்கான ஆட்சி!
மக்களுக்கான ஆட்சியாக இருக்க வேண்டும். பொதுவாக, அரசியல் கட்சிகள் பல இடங்களில் மக்களை பின்னால் தள்ளிவிட்டு, கட்சிக்காரர்களை முதல் இடத்தில் வைப்பார்கள். ஆனால், வளர்ந்த மக்களாட்சியில் அவ்வாறு இருக்காது. அதில், ஆளுங்கட்சி - எதிர்க்கட்சி என்று எதுவும்பார்க்கமாட்டார்கள். எது மக்களுக்கு எது தேவையோ? அதை செய்து முடிப்பார்கள். அப்படிப்பட்ட ஆட்சிகள் இன்றைக்கும் பல இடங்களில் இருக்கின்றன.

‘Nordic Countries’என்றுசொல்வார்கள். நார்வே, ஸ்வீடன், டென்மார்க், பின்லாந்து போன்ற நாடுகள்தான் முழு மக்களாட்சியாக முதலிடத்தில் இருப்பவை. முதல் 10 இடங்களில் இருப்பவை இவைகள்தான். அவர்கள் அதிலும் முதல் இடத்தில் இருக்கிறார்கள்; பொருளாதார ரீதியாகவும் முதலிடத்தில் இருக்கிறார்கள்; கல்வியிலும் முதலிடத்தில் இருக்கிறார்கள்; அதைத் தான் நாம் பெற வேண்டும் என்று நான் விரும்புகிறேன்.

நாம் உலகத்தின் மொத்த உற்பத்தியை பார்க்கும்போது, ஐந்தாவது இடத்தில் இருக்கிறது. அமெரிக்கா - முதல் இடம், சீனா - இரண்டாம் இடம், ஜெர்மனி - மூன்றாம் இடம்,ஜப்பான் - நான்காம்இடம் - நாம் - ஐந்தாம் இடத்தில்இருக்கிறோம். தனிநபர் வருமானத்தை வைத்துதான், ஒரு நாடு வளர்ந்திருக்கிறதா? இல்லையா? என்று கண்டுபிடிக்க வேண்டும். அந்த தனிநபர்வருமானத்தில்நமக்குஎன்றோங்க் என்றால்,141.



மொத்த வருமானத்தில் ஐந்தாம் இடத்தில் இருக்கிறோம் என்று மகிழ்ச்சி. ஆனால், தனி நபர் வருமானத்தில் 141-வது இடத்தில் இருக்கிறோம். நம்முடைய தனிநபர் வருமானம் 2,700 டாலர். இதுவளர்ந்த நாடுகளில் எல்லாம், 30 ஆயிரம் -40 ஆயிரம் டாலர்களாக இருக்கும். நம்மோடு போட்டி போடும் சீன நாட்டுஇப்போது13ஆயிரம் 14ஆயிரத்திற்கு சென்று விட்டார்கள்.

நம்மோடு ஒப்பிடவே முடியாத மாநிலங்கள்!

நம்முடையதமிழ்நாடு இந்தியாவில் இருக்கும் யாரோடு போட்டியில் போட வேண்டும் என்று பார்த்தோமானால், மொத்தஉற்பத்தியில் நமக்கு மேலே ஒரேஒரு மாநிலம் இருக்கிறது. மகாராஷ்டிரா - மராட்டிய மாநிலம். அது முதலிடத்தில் இருக்கிறது. தமிழ்நாடு இரண்டாம் இடத்தில் இருக்கிறது.

தனிநபர்வருமானம்என்று பார்த்தேனானால், தெலுங்கானா முதல் இடத்தில் இருக்கிறது. கர்நாடகா இரண்டாம் இடத்தில் இருக்கிறது. நாம் மூன்றாம் இடத்தில் இருக்கிறோம். மற்ற தென் மாநிலங்கள், ஆந்திராவும் - கேரளாவும் நமக்குப் பின்னால் இருக்கிறார்கள். அதனால், நம்மோடு ஒப்பிடவே முடியாத அளவிற்கு பல மாநிலங்கள் இருக்கிறது.

நமக்கு தனிநபர் வருமானம் கிட்டத்தட்ட3 லட்சம்,பீகாரில் 60 ஆயிரம். உத்தரப்பிரதேசத்தில் 90 ஆயிரம். நாம் சென்று அவர்களுடனான போட்டி போட முடியும். நம்மை அவர்கள் போன்று ஆக்கிவிட வேண்டும் என்று நினைப்பவர்கள் இருக்கிறார்கள்.

அவர்கள் அனைத்தையும் தாய் மொழியில் படியுங்கள் என்று சொல்வது, தாய் மொழி மீது இருக்கும் பற்றால் அல்ல. ஆங்கிலத்தை வைத்து, இந்தியை விடமாட்டேன் என்கிறார்கள். ஆங்கிலத்தை எடுத்துவிட்டால், இந்தி தானாக உள்கே வந்துவிடும் என்று நினைக்கிறார்கள்.

அன்றைக்கே இதை அறிஞர் அண்ணா அவர்களுக்குஇராஜாஜி சொன்னார்.இராஜாஜி அண்ணாவிடத்தில் பேசும்போது,“நீங்கள் தமிழுக்கு முக்கியத்துவம் கொடுங்கள் வேண்டாம் என்று சொல்லவில்லை. ஆனால், தமிழை வைத்து இந்தியை தடுக்க முடியாது. ஆங்கிலத்தை வைத்துதான் இந்தியை தடுக்க முடியும்” என்று சொன்னார்.

அதில் இன்னொன்றையும் ராஜாஜி சொன்னார்,“ஆங்கில அந்நிய மொழி என்று அவர்கள் சொல்வார்களானால், இந்தியும் நமக்கு அந்நியமொழிதான்” என்று சொன்னார். இன்றைக்கும்

அதை சொல்கிறார்கள்,ஆங்கிலம் அந்நிய மொழிஎன்று. ஆனால்,3, 4 மாநிலங்களில் மாநில மொழியே ஆங்கிலம் தான். அருணாச்சலப் பிரதேசம், நாகாலாந்து, மிசோரம், மேகாலயா ஆகிய மாநிலங்களில் மாநில மொழியே ஆங்கில மொழிதான். எனவே, அவர்களை எல்லாம் வெளிநாட்டில் சேர்த்து விட முடியுமா? இது தேவையே இல்லை.

இருமொழிக் கொள்கையே நம் வழி!

இந்த மும்மொழிக்கொள்கையில் நம்முடைய தளபதி ஸ்டாலின் அவர்கள் சரியான நிலையை எடுத்து, அண்ணா சொன்ன இருமொழிக்கொள்கைதான் நம்முடைய கொள்கையாக என்றைக்கும் இருக்கும் என்று சொல்லி இருக்கிறார்.

நான் அப்போது நாடாளுமன்றத்தில் இருந்தபோதுதான், இது சட்டமாக்கப்பட்டது. மும்மொழிக்கொள்கை, இந்திரா காந்தி காலத்தில் 1968-இல் நாடாளுமன்றத்தில் நிறைவேற்றப்பட்டது. அப்போது அவர்கள் இந்தியாவை இரண்டாகப் பிரித்தார்கள். இந்தி மொழி பேசும் மாநிலங்கள் - இந்தி மொழி பேசாத மாநிலங்கள் என்று பிரித்து, இந்தி பேசாத மாநிலங்களில், மாநில மொழி - இந்தி - ஆங்கிலம் மூன்றும் படிக்க வேண்டும்; இந்தி பேசுகின்ற மாநிலங்களில், இந்தி - ஆங்கிலம் - ஏதாவது ஒரு தென்னிந்திய மொழியைப் படிக்க வேண்டும் என்பதுதான் அன்றைக்கு சட்டமாகநிறைவேற்றப்பட்டது.எனவே

ஆனால், இந்தி பேசுகின்ற ஒன்பது மாநிலங்களில் ஒன்றில் கூட தமிழோ - தெலுங்கோ - கன்னடமோ - மலையாளமோ படித்ததில்லை; யாரும்கேட்கவும் இல்லை. இந்தி இந்தி பேசாத மாநிலங்களில்தான், மும்மொழிக் கொள்கை என்று இருக்கிறது. இதை அவர்கள் யாரும்க் வற்புறுத்துவதாகவும் தெரியவில்லை.நான் தமிழ் படித்து விட்டேன். நீங்கள் ஏன் இந்தியை படிக்கவில்லை? என்று கேட்டாலாவது நியாயம் இருக்கிறது. அப்படி நிலைமையே இல்லை.

1976-இல் அதற்கு விதிமுறைகள் வகுக்கப்பட்டது. அந்த விதிமுறைகளிலேயே, நம்முடையதமிழ்நாட்டிற்கு விதிவிலக்கு அளிக்கப்பட இருக்கிறது.

மாநிலங்களை அழைத்து பேசாத கமிட்டி!

இன்றைக்கு சொல்லப்படுகின்ற இந்த புதிய தேசியக் கல்வி கொள்கை பாராளுமன்றத்தின் அனுமதியைப் பெற்றதல்ல. ரங்கராஜன் கமிட்டி என்ற ஒரு குழுவைப் போட்டார்கள். அந்தக் குழு ஒரு அறிக்கையை தயாரித்தது. அது மாநிலங்களை அழைத்துப் பேசவே இல்லை.

கல்வி என்பது பொதுப் பட்டியலில் இருக்கிறது. ஒரு காலத்தில் கல்வி மாநிலப் பட்டியலில் இருந்தது.1976-இல் அரசியல் சட்டம் திருத்தப்பட்டு, அது மாநிலப் பட்டியலில் இருந்து பொதுப்பட்டியலுக்கு மாற்றப்பட்டது. எனவே, அப்படி நடவடிக்கை எடுப்பதாக இருந்தால் - முடிவு செய்வதாக இருந்தால் - மாநிலத்தையும் கலந்துதான் ஒன்றிய அரசு முடிவு எடுக்க வேண்டும். அது செய்யப்படவே இல்லை. அப்படிப்பட்ட ஒரு குழுவாகத்தான், இந்த ரங்கராஜன் குழு

வின் அறிக்கையை ஒன்றிய அரசின் அமைச்சரவை ஏற்றுக்கொண்டது. பாராளுமன்றத்துக்கு வரவே இல்லை. இப்போது கூட நான்நம்முடைய ஜென்தரட்சகன் அவர்களிடம் கேட்டேன். அது இன்னும்வரவே இல்லை என்று சொன்னார்கள். அப்படிப்பட்ட ஒன்று, எப்படி நாட்டுக்கு சட்டமாக முடியும். அது ஒரு பக்கம்.

நாட்டுக்கு பயன்படாது!

இன்னொரு பக்கம், அவர்கள் இந்த மும்மொழிக்கொள்கையை கொண்டு வருவதே, இந்தியை எப்படியாவது கொண்டு வந்துவிட வேண்டும் என்று - புறக்கண்ட வழியாகவாவது கொண்டு வந்துவிட வேண்டும் என்று நினைக்கிறார்கள். அது நாட்டுக்கு பயன்படாது.

இப்போது என்னுடைய வி. ஐ. டி. - இல் படித்த மாணவர்கள், 84 நாடுகளில் பணியாற்றிக் கொண்டிருக்கிறார்கள். எல்லாம் நன்றாக இருக்கிறார்கள். இவர்கள் எல்லாம் தமிழ், தெலுங்கு, கன்னடம், மலையாளம் படித்தவர்கள். தாய் மொழி முக்கியம்தான். இந்தியில் படித்தவரிடம் எங்கு செல்வார்கள்?

இங்கே வந்து உந்துதலை அமைச்சர் பேசுகிறார், ‘நீங்கள் பொறியியலை தமிழில் படியுங்கள். மருத்துவத்தை தமிழில் படியுங்கள். சட்டத்தை தமிழில் படியுங்கள்’ என்கிறார். அதை மாணவர்களுக்கும் பெற்றோர்களுக்கும் விட்டுவிடுவோம், அவர்கள் எதில் படிக்கிறார்களோ, படிக்கட்டு. வேண்டாம் என்று சொல்லவில்லை.

நீங்கள் அண்மையில் பார்த்திருப்பீர்கள், கடந்த இரண்டு மாதங்களில், ஒரு லட்சம் பேர் அரசுப் பள்ளிகளில் சேர்ந்திருக்கிறார்கள். அதில் 80 சதவிகிதம்பேர் ஆங்கிலத்தையே தேர்ந்தெடுத்திருக்கிறார்கள். எனவே, பெற்றோர்களுக்கும் மாணவர்களுக்கும் முக்கியத்துவம் கொடுப்பதுதான் சரி என்று எனக்குத் தோன்றுகிறது. அதுதான் அவர்களது எதிர்காலத்துக்கு அமைவதாக இருக்கும். தமிழுக்கு முக்கியத்துவம் தருவோம். தமிழ்ப்படிக்காமல்ஒருவனும்க் எளியை விட்டுவெளியேசெல்லக்கூடாது என்பதற்கு சட்டம் இயற்றலாம்.

நான் முதலமைச்சர்களுக்குத் தெரிவித்துக் கொள்வது, இந்த மொழிக் கொள்கையில் உறுதியாக இருப்பதை நாட்டு மக்கள் முழுவதும் ஆதரிக்கிறார்கள். அதை யாரும்க் எதிர்த்துப் பேச முடியாது. அவ்வாறு பேசினால் அவர்களுக்கு வாக்களிக் மாட்டார்கள். அது அவர்களுக்கும் தெரியும். ஆனாலும், அதற்காக கையெழுத்து வாங்குகிறேன் என்றெல்லாம் சொல்லிக் கொண்டிருக்கிறார்கள்.

தமிழ்நாடு எல்லாவற்றிலும் முதலிடம்!

தமிழ்நாட்டைப் பொறுத்தவரை, நாம் எல்லாவற்றிலும் முதலிடத்தை பெற வேண்டும் என்பது என்னுடைய விரும்பம். அதை இன்றைக்கு முழுமையாக செய்ய ஆரம்பித்திருக்கிறார் நம்முடைய தளபதி ஸ்டாலின் அவர்கள். அவர் அதில் வெற்றி பெற வேண்டும்.

விவசாயமாக இருந்தாலும் சரி - தொழிற்சாலைகளாக இருந்தாலும் சரி - கல்வித் துறையாக இருந்தாலும் சரி எல்லாவற்றிலும் வர வேண்டும்.

கல்வித்துறைக்கு முன்னுரிமை கொடுத்தால், நாம் எல்லாவற்றிலும் மேலே வந்து விடுவோம். அதைத்தான் இன்றைக்கு செய்து கொண்டிருக்கிறார்கள்.

இல்லம் தேடி கல்வி, காலை சிறுநுண்டி, பெண்களுக்கு புதுமைப்பெண்திட்டம், அனைத்துமே கல்வியை உலகு விபத்தற்காகத்தான் இருக்கிறது. அதை முழுவதுமாக செய்து, தமிழ்நாடு மற்ற வளர்ந்த நாடுகளோடு போட்டி போடுகின்றது.

ஆங்கிலத்தில் ஜி.ஆர். என்று சொல்வோம், உயர் கல்வியை எவ்வளவு பேர் படித்து இருக்கிறார்கள் என்றால், Gross Enrollment என்பது இந்தியாவில் 28 சதவிகிதம்தான். வளர்ந்த நாடுகள் எல்லாம் 60 சதவிகிதம் முதல் 100 சதவிகிதம் வரை இருக்கிறது. நாம் இவர்களோடு போட்டி போட முடியாது. வளர்ந்த நாடுகளோடு தமிழ்நாடு போட்டி போட வேண்டும். நாம் இப்போது கிட்டத்தட்ட 50 சதவிகிதம் நெருங்கிக் கொண்டிருக்கிறோம். நாம் அமெரிக்காவோடு போட்டி போட வேண்டும். 83 சதவிகிதம், ஆஸ்திரேலியாவும், தென்கொரியாவும் 100-க்கு 100 சதவிகிதம். அவர்களோடு போட்டி போட்டு நாம் அனைவருக்கும் உயர்கல்வியை, நம்முடைய குழந்தைகள் யாராக இருந்தாலும் அவர்கள் பள்ளியோடு நின்று விடாமல் உயர் கல்வியை கொடுக்க வேண்டும்.

எல்லோரும் படிக்க வேண்டும் என்பதே முதல்வரின் இலக்கு!

அதற்கு இப்போது நாங்கள் எங்களுடைய மாவட்டத்தில் - வட ஆற்காடு மாவட்டத்தில் அந்த முயற்சியை எடுத்து செய்து கொண்டிருக்கிறோம். ‘அனைவரும் படிக்க வேண்டும்’ என்ற கொள்கை எல்லாவற்றிலும் நடைமுறை ஏற்படுத்தி, அதில் யாரும்க் 10-ஆம், 12-ஆம் வகுப்போடு நின்று விடாமல், எல்லோரும் படிக்க வேண்டும் என்று விரும்புகிறோம். அதை செய்வதற்கு வாங்க்ப்பு இருக்கிறது. அதையும் செய்ய வேண்டும்.

நம்முடைய தளபதி ஸ்டாலின் அவர்கள் கல்விக்கு முக்கியத்துவம் கொடுப்பது மிகுந்த பாராட்டத்தக்கது. இதற்கு அடுத்த கட்டமாக ஏழை மக்களுக்கும் - நடுத்தர மக்களுக்கும், இவசர்கள் கல்வியை - உயர்கல்வி அளிப்போம் என்று சொல்லுகின்ற சூழ்நிலையை ஏற்படுத்த வேண்டும் என்று கேட்டுக் கொண்டும், அவர்கள் பல்மாண்டு காலம் வாழ வேண்டும். இந்தத் தேர்தல்களை எல்லாம் தாண்டி, அவர் வெற்றி பெற வேண்டும். தமிழர்களுக்கு அவர் நிரந்தரத் தலைவராக வரவேண்டும். கலைஞரைப் போல - அண்ணாவைப் போல அவரும் வர வேண்டும் என்று வாழ்த்துகளை தெரிவித்து, விடைபெறுகிறேன்.

இவ்வாறு வி. ஐ. டி. வேந்தர் ஜி.விசுவநாதன் பேசினார்.



திருவண்ணாமலை தெற்கு மாவட்ட தி.மு.க. மாணவர் அணி சார்பில், தேசிய கல்விக்கொள்கையை தமிழ்நாடு எதிர்க்கிறது, சிறப்பு கருத்தரங்கில் கழக மாணவர் அணி செயலாளர் இரா.ராஜீவ்காந்தி உரையாற்றினார். உடன் கழக மருத்துவர் அணி துணைத் தலைவர் பாக். எ.வ.வே.கம்பன், மாநில துணை செயலாளர் இரா.தமிழரசன், பிரியா விஜயரங்கன், காலேஜ் குரவி, மு.க.கௌதமன், இரா.மின்னல் கமல், ஏ.வெங்கடாஜலபதி, ஆ.மாதேஸ்வரன், டி.வி.எம்.நேரு, மங்கலம் பிரபாகரன் உட்பட பலர் கலந்து கொண்டனர்.



திருப்பத்தூர் மாவட்டம், திருப்பத்தூர் நகர தி.மு.க. சார்பில் தேர்தல் பணிக்கு 1க்கான BLA2, BLC கழக நிர்வாகிகள் ஆலோசனைக் கூட்டத்தில் திருப்பத்தூர் மாவட்டச் செயலாளரும், ஜோலார்பேட்டை சட்டமன்ற உறுப்பினருமான க.தேவராஜி கலந்து கொண்டு பல்வேறு ஆலோசனைகளை வழங்கினார். திருப்பத்தூர் நகர செயலாளர் எஸ்.ராஜேந்திரன் இக்கூட்டத்திற்கு தலைமை தாங்கினார். இக்கூட்டத்தில் திருப்பத்தூர் சட்டமன்ற உறுப்பினர் அ.நல்லதம்பி, ரி.ராமேஸ்வ, கே.ஏ.குணசேகரன், ஏ.ரகுநாத், சு.அரசு, சங்கீதா வெங்கடேசன், வீ.வடிவேல், மு.க.அருள்திதி, ஏ.ஆர்.சுப்பிரமணியம் மற்றும் நகர கழக நிர்வாகிகள், BLA2, BLC நிர்வாகிகள், கழக முன்னோடிகள், உள்ளாட்சி பிரதிநிதிகள் கலந்து கொண்டார்கள்.